

భారతదేశంలోని వృద్ధుల ఆరోగ్య బీమాలో కీలకమైన కొరతలు వెల్లడించిన కొత్త అధ్యయనం

మెరుగైన కవరేజి మెరుగైన దృష్టి ఫలితాలకు దారితీస్తుందని అధ్యయనం తెలిపింది.

[తేది] హైదరాబాద్, ఇండియా: ది లాన్సెట్ రీజినల్ హెల్త్ - సౌత్ ఈస్ట్ ఏషియా అనే జర్నల్‌లో ప్రచురితమైన ఒక కొత్త అధ్యయనం ప్రకారం, భారతదేశంలో, క్యాటర్లాక్స్ (కంటిశుక్లం) శస్త్రచికిత్స చేయించుకుంటున్న ప్రతి 20 వృద్ధులలో, కేవలం ముగ్గురికే తగినంత ఆరోగ్య బీమా ఉందని, బీమా లేని వారికి దృష్టి చికిత్సలో మెరుగైన ఫలితాలు కనపడకపోవటమే కాకుండా, ఆర్థిక దౌర్బల్యానికి దారితీస్తోందని తెలిసింది. ఈ పరిశోధనలో దాదాపు 40,000 మంది రోగుల నుండి పదేళ్ళ డేటాను సేకరించడం జరిగింది. ఇటీవలి ప్రభుత్వ ఆరోగ్య బీమా పథకం కవరేజి ఉన్నప్పటికీ, 80 ఏళ్ళు పైబడిన వారిలో పెరుగుతున్న వయస్సుతో పాటు బీమా తీసుకోవడంలోని భారీ తగ్గుదలను ఈ పరిశోధన ఎత్తి చూపుతుంది.

ఈ అధ్యయనం అత్యంత సాధారణ క్యాటర్లాక్స్ శస్త్రచికిత్స చేయించుకున్న 70 ఏళ్ళు పైబడిన 38,387 మంది రోగుల తాలూకు బహుళ కేంద్ర, పునరాలోచిత సమన్వయ విశ్లేషణ. ఈ అధ్యయనాన్ని కంటి ఆరోగ్య ప్రాప్యతకు ప్రత్యామ్నాయంగా దేశంలోని నాలుగు రాష్ట్రాలలో (ఆంధ్రప్రదేశ్, ఒడిశా, తెలంగాణ, కర్ణాటక) నిర్వహించడం జరిగింది. 38,387 మంది రోగులలో 16.07 శాతం మందికి మాత్రమే ఏదో రకమైన బీమా కవరేజి ఉందని ఈ అధ్యయనం ద్వారా తెలిసింది. ఈ పరిమిత కవరేజి కూడా, 70-74 సంవత్సరాల వయస్సు గల వారిలో 17.5 శాతంగానూ, 85 ఏళ్ళు పైబడిన వారికి 10 శాతం కంటే తక్కువగానూ, 90 ఏళ్ళు పైబడిన వారికి 7.14 శాతంగానూ - ఇలా వయస్సు పెరుగుతున్న కొద్దీ తగ్గుతూ పోయింది. ఈ పరిశోధన మన వృద్ధులకు తగినంత ఆరోగ్య బీమా లేదని, వయస్సు పెరిగే కొద్దీ, బీమా పొందడంలో అసామానత పెరుగుతుందని వివరిస్తుంది.

ఈ సమూహంలో ప్రైవేట్ బీమాలో 70-74 సంవత్సరాల వయస్సు ఉన్నవారిలో 13.32 శాతం నుండి 90 సంవత్సరాల కంటే ఎక్కువ వయస్సు ఉన్నవారిలో 4.07 శాతం వరుకూ తగ్గుదల కనిపించింది. అదేకాక, వయస్సు పెరిగేకొద్దీ ప్రైవేటు బీమాకంటే ప్రజా బీమా తీసుకోవడం పైనే మక్కువ చూపడం కనపడుతోంది. అయితే, అన్ని వయసులవారిలో ప్రజా బీమా 3.33 శాతంనుండి 4.21 శాతం మధ్యలో ఉంది. ఇది ఆర్థికంగా వెనకబడిన వారికి తగినంత ఆరోగ్య బీమా కవరేజీని అందించడంలో వ్యవస్థాగత వైఫల్యాన్ని వెల్లడించింది. ఇప్పటికే ఉన్న విధానాలను అందుబాటులో లేనివిగానూ, భరించలేనివిగానూ లేదా అప్రయోజనకరంగానూ వృద్ధులు భావిస్తున్నారు. ఇదికాకుండా, అన్ని వయసులగల స్త్రీలతో (12.43 శాతం) పోలిస్తే వృద్ధులైన పురుషులు అధిక బీమా తీసుకోవడం (19.11 శాతం) లింగ అసమానత సూచిస్తుంది.

2018లో ప్రారంభమైన ఆయుష్మాన్ భారత్ పథకం వంటి ప్రముఖ ప్రభుత్వ విధానాలు మొత్తం బీమా తీసుకోవడాన్ని గణనీయంగా పెంచాయని, 70 ఏళ్ళు పైబడిన రోగులకు 20 శాతానికి పైగా రెట్టింపు అయ్యాయని అధ్యయనం కనుగొంది. ఈ విధాన మార్పు, మునుపటితో పోలిస్తే 2018 తర్వాత చేసిన శస్త్రచికిత్సలకు బీమా తీసుకున్నట్లుగా అంచనా వేసింది. ఇది ఆరోగ్య సంరక్షణ ప్రాప్యతపై ప్రభుత్వ విధానం తాలూకు సానుకూల ప్రభావాన్ని ప్రదర్శించడంతో పాటు నిరంతర ప్రజా బీమా కవరేజీకి బలమైన సాక్ష్యాలను అందిస్తుంది.

ముఖ్యంగా, క్యాటర్లాక్స్ శస్త్రచికిత్స తర్వాత మెరుగైన దృశ్య ఫలితాలతో బీమా కవరేజి నేరుగా ముడిపడి ఉంది. బీమా చేయబడిన రోగులు బీమా చేయని రోగుల కంటే, ముఖ్యంగా 80 ఏళ్ళు పైబడిన వారిలో, మంచి దృశ్య ఫలితాలను సాధించే అవకాశం 1.38 రెట్లు ఎక్కువగా ఉంది. అయితే, బీమా చేయబడిన జనాభాలో అసమానతలు కొనసాగుతున్నాయి: ప్రభుత్వ బీమా ఉన్న రోగులు ప్రైవేట్ బీమా చేసిన రోగులతో పోలిస్తే శస్త్రచికిత్స కోసం ఎక్కువ కాలం (11 రోజులు) వేచి ఉండే సమస్యను ఎదుర్కొన్నారు, ప్రభుత్వ ఆమోదాలు మూడు రెట్లు అలస్యంగా ఉన్నాయి. ప్రైవేట్ బీమా తీసుకున్న రోగులు ప్రభుత్వ బీమా ఉన్నవారితో పోలిస్తే (53.46 శాతం) ఆధునిక ఫోల్డబుల్ ఇంట్రాకోక్యుల్ర్ లెన్సులు (ఐఓఎల్‌లు) (79.55 శాతం) పొందే అవకాశం మరి ఎక్కువగా ఉంది కాబట్టి ఇది సంరక్షణ నాణ్యతను పెంచుతుంది.

అసక్తికరంగా, ఈ వెనుక ఉచితంగా, పూర్తి సబ్సిడీతో కూడిన చికిత్సను అందుకున్న దాదాపు అందరు రోగులు (189 మందిలో 184) శస్త్రచికిత్స చేయించుకునే ముందు ప్రభుత్వ బీమాకు మారాలని నిర్ణయించుకున్నారు.

“భారతదేశంలోని వృద్ధుల జనాభాలో బీమా తీసుకోవడం చాలా తక్కువగా ఉందని మేము కనుగొన్నాము. 80 ఏళ్లు పైబడిన రోగులలో కవరేజి భారీగా తగ్గింది. క్యాటర్వాక్స్ శస్త్రచికిత్స తర్వాత బీమా లేకపోవడం వల్ల దృశ్యమానత తగ్గుతుందని మేము గమనించాము, ఎందుకంటే బీమా తీసుకోవడం వల్ల పొందే కంటి సంరక్షణ నాణ్యతపై ప్రభావం చూపవచ్చు. ప్రభుత్వ బీమా కార్యక్రమాల ద్వారా సార్వత్రిక ఆరోగ్య కవరేజి మన ఆర్థికంగా వెనకబడిన జనాభాలో ఆరోగ్య సమానత్వాన్ని సాధించడంలో కీలకమని ఇది చూపిస్తుంది” అని ఈ అధ్యయన సంబంధిత రచయితలలో ఒకరైన డాక్టర్ రాజ నారాయణన్ పేర్కొన్నారు.

“తగినంత బీమా కవరేజి సకాలంలో ఆరోగ్య సంరక్షణను పొందే అవకాశాలను మెరుగుపరుస్తుంది అనటానికి, ఉన్నతమైన ఫలితాలనిచ్చి ప్రయోజనం చూపుతుంది అనటానికి ఈ అధ్యయనం ఒక కీలక సాక్ష్యం. ఈ పరిశోధనలు క్యాటర్వాక్స్ శస్త్రచికిత్సకు మాత్రమే కాకుండా, అన్ని రకాల ఆరోగ్య సమస్యలకు కూడా వర్తిస్తుందని నేను నమ్ముతాను. మన జాతీయ ఆరోగ్య విధానం, ఆర్థిక అభివృద్ధి గురించే చాలా మందికి బీమా కల్పించాలి - ఇది వారిపై ఆరోగ్య సంరక్షణ ఖర్చుల భారాన్ని తగ్గించే సామర్థ్యాన్ని కలిగి ఉంది” అని ఎల్ వి ప్రసాద్ నేత్ర వైద్య విజ్ఞాన సంస్థకు చెందిన కన్సల్టెంట్ నేత్ర వైద్యుడు, ఈ అధ్యయన తాలూకు ప్రధాన రచయిత డా. బ్రిజేష్ టక్కర్ పేర్కొన్నారు.

పరిశోధన పత్రాన్ని ఇక్కడ చదవండి: <https://authors.elsevier.com/sd/article/S2772368225001118>

ఎల్విపిఐఐ గురించి: “అవసరమున్నవారందరికీ ఉత్పన్నమైన, సమానమైన నేత్ర సంరక్షణ వ్యవస్థలను రూపొందించడానికి” 1987లో స్థాపించబడిన ఎల్ వి ప్రసాద్ నేత్ర వైద్య విజ్ఞాన సంస్థ (ఎల్విపిఐఐ), ఓ సమగ్రమైన కంటి ఆరోగ్య సంస్థ. ఇది అంధత్వాన్ని నివారించడంలో విశ్వ ఆరోగ్య సంస్థ (డబ్ల్యుఎచ్ఓ)కు సహకార కేంద్రంగా ఉంది. ఎల్విపిఐఐ తాలూకు ఐదు-స్థాయిల ‘ఐ హెల్త్ పిరమిడ్’ మోడల్, గ్రామాల నుండి నగరాల వరకు సమాజంలోని అన్ని ప్రాంతాలను కవర్ చేస్తూ, అందరికీ ఉన్నత నాణ్యత మరియు సమగ్రమైన నివారణ, చికిత్స, మరియు పునఃస్థాపన కంటి సంరక్షణను అందిస్తుంది. ఎల్విపిఐఐ ఐ కేర్ నెట్వర్క్ - తెలంగాణ, ఆంధ్రప్రదేశ్, ఒడిశా మరియు కర్ణాటక రాష్ట్రాల్లో 310 కంటే ఎక్కువ కేంద్రాలను కలిగి ఉంది. ఇది ఇప్పటివరకు 24 మిలియన్లకు (రెండు కోట్ల నలభై లక్షలకు) పైగా కేంద్ర-ఆధారిత సేవలను అందించింది, వీటిలో 50 శాతంకంటే ఎక్కువ సేవలు సంక్లిష్టతతో సంబంధం లేకుండా పూర్తిగా ఉచితంగా అందించబడ్డాయి.

మరిన్ని వివరాల కోసం, దయచేసి సంస్థ వెబ్సైట్ www.lvpei.orgను సందర్శించండి.

సంప్రదించడానికి సమాచారం:

ఎల్ వి ప్రసాద్ నేత్ర వైద్య విజ్ఞాన సంస్థ

ఫోన్: +91 40 6810 2272

ఈమెయిల్: aneetha.kanukolanu@lvpei.org

వెబ్సైట్: www.lvpei.org